



## झंडा चौक के पास हार्डवेयर गोदाम में भीषण आग

**छपारा नवभारत।** नगर के मुख्य बाजार झंडा चौक स्थित एक हार्डवेयर सामग्री के गोदाम में विगत शनिवार, 1 नवंबर को रात्रि लगभग 10.30 बजे अचानक भीषण आग लग गई। इस घटना में गोदाम के अंदर रखा लाखों रुपये का हार्डवेयर सामान जलकर राख हो गया, जिससे व्यापारी को भारी नुकसान उठाना पड़ा। स्थानीय लोगों की सूझबूझ से बड़ा हदसा टल गया।

गनीमत यह रही कि आग लगने की घटना को समय रहते आस-पड़ोस के लोगों ने देख लिया। स्थानीय निवासियों ने तुरंत सजगता दिखाते हुए आग बुझाने का प्रयास शुरू कर दिया। मिली जानकारी के अनुसार, आग तेजी से फैल रही थी, जिस पर काबू पाने के लिए स्थानीय लोगों ने अपने घरों के नल कनेक्शनों से पाइपलाइन की सहायता ली। उनकी त्वरित कोशिश और सूझबूझ के चलते आग को नगर परिषद छपारा के

### व्यापारी को हुआ लाखों का नुकसान

यह गोदाम नगर के पुराने सजी बाजार के समीप स्थित व्यवसायी मुल्ला जी कासिम अली हार्डवेयर व्यापारी की गोदाम में अज्ञात कारणों से लगी आग की सूचना स्थानीय लोगों ने तत्काल कासिम अली की दी। नगर परिषद छपारा का अग्निशमन वाहन सूचना पर मौके पर पहुंचा, लेकिन तब तक आग पर काफी हद तक काबू पाया जा चुका था, इसलिए उसे वापस लौटना पड़ा। हालांकि, आग पर काबू पाने में हुई कुछ देरी के कारण, गोदाम के अंदर रखी हुई हार्डवेयर की सभी सामग्रियों जलकर खराब हो गई और व्यापारी को लाखों रुपये का बड़ा नुकसान हो गया है।



दमकल वाहन के पहुंचने से पहले ही नियंत्रित कर लिया गया। मौके पर नगर निरिक्षक खेमेंद्र कुमार जैतवार ने भी पहुंचकर मामले की जांच शुरू कर दी गई।

सिवनी नवभारत। अपर कलेक्टर श्री सी.एल. चनाप ने आज बरघाट विधानसभा क्षेत्र में आयोजित बीएलओ प्रशिक्षण कार्यक्रम का अवलोकन किया। इस दौरान उन्होंने उपस्थित बीएलओ को विशेष गहन पुनरीक्षण कार्यक्रम के संबंध में विस्तारपूर्वक जानकारी दी तथा पुनरीक्षण कार्य के दौरान किए जाने वाले दायित्वों से अवगत कराया।

## छपारा में सरदार वल्लभ भाई पटेल की 150 वी जयंती मनाई गई

**छपारा नवभारत।** नगर छपारा भारत जनता पार्टी मंडल द्वारा 31 अक्टूबर को दोपहर लगभग दो बजे सरदार वल्लभ भाई पटेल की जयंती स्थानीय विश्राम गृह में मनाई गई।

कार्यक्रम दौरान सर्वप्रथम सरदार पटेल के छायाचित्र पर माल्यार्पण तिलक वंदन कर शुरुआत किया गया। कार्यक्रम में मुख्य वक्ता के रूप में लोकतंत्र सेनानी नागेंद्र सिंह राजपूत ने सरदार पटेल के जीवन परिचय पर प्रकाश डाला, इसी तरह सुनील दत्त पाठक, चेताराम डेहरिया द्वारा सरदार पटेल के द्वारा देश के लिए किए गए कार्यों के विषय में चर्चा की साथ अनेकता में एकता सहित संपूर्ण भारत वर्ष को एक माला में पिरोया जो कि उन्हीं के प्रयासों से संभव हो सका ऐसी बहुत सी बातों पर वक्ताओं ने अपने

बातों में कह और उनके जीवन पर प्रकाश डाला। इस कार्यक्रम में मंडल अध्यक्ष डा.अर्जुन सिंह, डा.नागेंद्र सिंह राजपूत डा.धर्मेन्द्र सिंह, सोहन कश्यप, शिवकांत सिंह, चेताराम



डेहरिया, पंकज जोलदेव, स्वर्णिम साहू, राजेश जैन, प्रदीप जैन, मुकेश रजक, राम गोपाल ठाकुर, धर्मेन्द्र जैन, सुनील दत्त पाठक, शुभम सिंह ईश्वर कोश, रफीक खान, दीपक कोश, रामकृपाल सिंह, सिद्धार्थ सिंह, सोहन सिंसोदिया दिनेश उर्दके, राकेश भारद्वाज, दिमाक चंद चंद्रवंशी, जितेंद्र सिंह राजपूत, रमेश डेहरिया आदि भाजपा के अन्य कार्यकर्ता उपस्थित रहे।

## अपर कलेक्टर चनाप ने बरघाट में आयोजित बीएलओ प्रशिक्षण का किया अवलोकन

सिवनी नवभारत। अपर कलेक्टर श्री सी.एल. चनाप ने आज बरघाट विधानसभा क्षेत्र में आयोजित बीएलओ प्रशिक्षण कार्यक्रम का अवलोकन किया। इस दौरान उन्होंने उपस्थित बीएलओ को विशेष गहन पुनरीक्षण कार्यक्रम के संबंध में विस्तारपूर्वक जानकारी दी तथा पुनरीक्षण कार्य के दौरान किए जाने वाले दायित्वों से अवगत कराया।

बीएलओ विशेष पुनरीक्षण के दौरान की जाने वाली डाटा मैपिंग को कार्यवाही को लेकर अपना मार्गदर्शन दिया। उन्होंने कहा कि प्रत्येक बीएलओ अपने क्षेत्र में मतदाता सूची के अद्यतन कार्य को शत-प्रतिशत सटीकता के साथ पूर्ण करें, ताकि किसी पात्र मतदाता का नाम सूची से वंचित न रहे। कार्यक्रम में निर्वाचन संबंधी अधिकारी एवं मास्टर ट्रेनर भी उपस्थित रहे।

## राष्ट्रीय टेबल टेनिस प्रतियोगिता हेतु समर्थ अवधिया चयनित

**बरघाट नवभारत।** 30 नवंबर तक शालेय राज्य स्तरीय टेबल टेनिस प्रतियोगिता का आयोजन भोपाल के ताल्या टोपे स्टेडियम में किया गया था, जिसमें जबलपुर संभाग के अंतर्गत खेलते हुए सिवनी जिले के सभी खिलाड़ियों ने अपना उत्कृष्ट प्रदर्शन किया।

बालक 14 वर्ष में जहाँ सक्षम अवधिया, लक्ष्य लाजवा, हर्षित गुप्ता ने छार्टर फाइनेल तक का सफर पूरा किया, वहीं 19 वर्ष बालक में आदर्श सूर्यवंशी, संकेत गर्जाभिए व यशराज सूर्यवंशी ने शानदार प्रदर्शन करते हुए राज्य स्तर पर टीम को तृतीय स्थान दिलवाया।

वही 17 वर्ष बालक में समर्थ अवधिया, वैभव श्रीवास व अनुज शुक्ला ने शानदार प्रदर्शन करते हुए सेमीफाइनल में भोपाल को पराजित किया पर इंद्रौर के साथ कसमकस भरे मुकाबले में पराजित हुए, व उन्हें द्वितीय स्थान से संतोष करना पड़ा, इसके बाद राष्ट्रीय प्रतियोगिता के चयन हेतु



व्यक्तिगत मुकाबले में आदर्श सूर्यवंशी व वैभव श्रीवास राज्य चयन सूची में अतिरिक्त खिलाड़ियों में अपना नाम दर्ज करने में सफल रहे, वहीं समर्थ अवधिया ने तीसरा स्थान प्राप्त कर राष्ट्रीय टीम में अपने स्थान को सुनिश्चित किया। ज्ञात हो कि राज्य की टीम पांच खिलाड़ियों से बनती है, यह सभी वर्गों के खिलाड़ी सिवनी जिले के बरघाट में पीटीआई सदीप मिश्रा से नगर पंचायत द्वारा संचालित टेबल टेनिस क्लब में निशुल्क प्रशिक्षण प्राप्त करते हैं। समर्थ अवधिया दिसंबर में मध्य

प्रदेश की टीम से खेलने हेतु नई दिल्ली के लिए रवाना होंगे, उनकी सफलता पर जिला टेबल टेनिस संघ अध्यक्ष दिनेश राय मुनुमुन, जिला शिक्षा अधिकारी एस एस कुमरे, जिला कोड़ा अधिकारी जस्सी थॉमस, मनु धुर्वे, बापू राज, कमलेश टेमरे, देवेंद्र ठाकुर, राजा गौतम, राजेंद्र सिंह ठाकुर, विपिन आसुर, प्रेम श्रीवास्तव, आशीष दीक्षित, सुनील मर्सकोले, कैलाश चकोले, सोहन सेन, योगेश पाठक, विनय अवधिया, भुरेंद्र सूर्यवंशी व खेल प्रेमियों ने शुभकामनाएं देते हुए उज्वल भविष्य की कामना की है।



## देवउठनी एकादशी पर रुद्रावतार हनुमान मंदिर में उमड़ा श्रद्धा का सैलाब

**सिवनी नवभारत।** देवउठनी एकादशी के पावन अवसर पर सिकंदर हाउस चौक, जिला अस्पताल गेट के समीप स्थित रुद्रावतार हनुमान मंदिर में शनिवार को भव्य धार्मिक आयोजन किया गया। दिनभर मंदिर परिसर में श्रद्धा और भक्ति का माहौल बना रहा। हजारों की संख्या में श्रद्धालु हनुमान जी के दर्शन के लिए पहुंचे और दिनभर जयकारों से वातावरण गुंजायमान रहा। मंदिर के मुख्य पुजारी अर्जुन पंडा ने बताया कि देवउठनी एकादशी पूर्व पर संख्या 6 बजे से संगीतमय सुंदरकांड पाठ का आयोजन किया गया। सुंदरकांड के दौरान भजन और चौपाइयों की मधुर धुनों से मंदिर परिसर भक्तिमय हो उठा। श्रद्धालु भावना श्रीराम और हनुमान जी की महिमा में लीन होकर भक्ति रस में डूब गए।

सुंदरकांड पाठ के बाद भगवान रुद्रावतार हनुमान जी की भव्य महाआरती की गई। आरती के दौरान सैकड़ों दीपों की ज्योति से

मंदिर परिसर जगमगा उठा। भक्तों ने जय जय श्री राम के गगनभेदी जयकारों के साथ आरती में सहभागिता की। महाआरती के उपरांत मंदिर प्रांगण में तुलसी पूजन का आयोजन हुआ। मंदिर समिति के सदस्यों ने बारी-बारी से तुलसी माता की पूजा-अर्चना की और परिवार तथा समाज की मंगलकामना की। इस अवसर पर महिलाओं ने भी पारंपरिक विधि से तुलसी पूजन में भाग लिया।

पूजन के बाद मंदिर के सामने रंग-बिरंगी अलिशाबाजी की गई, जिसने उपस्थित श्रद्धालुओं को मंत्रमुग्ध कर दिया। आसमान में जगमगाते रंगीन पटाखों ने उत्सव का दृश्य और भव्य बना दिया। इसके पश्चात हनुमान जी महाराज को सादराने की खीर का भोग लगाया गया। भोग के बाद सभी श्रद्धालुओं को महाप्रसाद के रूप में खीर विवरित की गई। हजारों भक्तों ने बारी-बारी से महाप्रसाद ग्रहण कर आशीर्वाद प्राप्त किया।

## सेलुआ पहाड़ी में पेन्टाना स्थल पर हुआ सौंदर्यीकरण

**सिवनी नवभारत।** ग्राम सेलुआ कला स्थित पहाड़ी पर वर्षों से स्थापित पवित्र बड़ा देव पेन्टाना स्थल की सुरक्षा एवं प्राकृतिक सौंदर्य को संरक्षित करने के लिए ग्राम के आदिवासी समाज एवं अन्य समाज के नागरिकों द्वारा पौधरोपण व फेंसिंग कार्य किया गया है। स्थानीय ग्रामीणों के अनुसार, पिछले कई वर्षों से यह स्थान धार्मिक आस्था का केंद्र रहा है। ग्रामीणों ने मिलकर पहाड़ी क्षेत्र में पौधों का रोपण कर उनकी सुरक्षा हेतु फेंसिंग भी कराई है, ताकि मंदिर परिसर का सौंदर्य और पर्यावरण

संरक्षित रहे। ग्रामीणों का कहना है कि फेंसिंग से पूर्व कुछ असामाजिक तत्वों द्वारा यहां शराब सेवन एवं गंदगी फैलाने जैसी गतिविधियां होती थीं, जिससे धार्मिक स्थल की पवित्रता भंग हो रही थी। साथ ही, पशुओं के खुले में चरने से कई पौधे क्षतिग्रस्त हो जाते थे। वहीं, ग्रामीणों की मांगें तो दूध डेयरी संचालक द्वारा पशुओं के चरने हेतु पहाड़ी के पौधों को नुकसान पहुंचता था और अब जनसहयोग से लगाए गए पौधों की सुरक्षा सुनिश्चित की गई है। इस संबंध में शिकायत भी राजस्व विभाग में दर्ज कराई गई है।

## बंडोल प्रेस क्लब ने सीएम के नाम थाना प्रभारी को सौंपा ज्ञापन

**सिवनी नवभारत।** मध्य प्रदेश के मुख्यमंत्री मोहन यादव एवं गृहमंत्री के नाम बंडोल प्रेस क्लब ने बंडोल थाना प्रभारी को एक ज्ञापन सौंपा है जिसमें पत्रकार संगठनों ने उल्लेख किया है कि सिवनी जिले में कार्यरत पत्रकार निष्पक्षता और निर्भीकता के साथ जनता की आवाज-प्रशासन तक पहुंचाने का कार्य कर रहे हैं। प्रदेश सरकार भी समय-समय पर पत्रकारों के मान सम्मान की बात करते आई है, परंतु दुर्भाग्यवश जमीनी स्तर पर कई बार पत्रकारों के साथ दोहरा रवैया अपनाया जाता है। कभी उन पर हमले किए जाते हैं, तो कभी बिना जांच के झूठे प्रकरण दर्ज कर उन्हें परेशान किया जाता है। इस प्रकार



की कार्यवाही से लोकतंत्र की नींव कमजोर होती है। ज्ञापन में आगे उन्होंने उल्लेख किया है कि सिवनी कोतवाली पुलिस द्वारा अपराध क्रमांक 899/2025 में धारा 121(1), 132, 221, 296, 324(4), 351(3) 191(2) के अंतर्गत लगभग 08-10 व्यक्तियों को आरोपी बनाया गया है, जिनमें दैनिक सिवनी न्यूज के संपादक अजय ठाकरे का नाम भी शामिल

किया गया है। जबकि श्री ठाकरे उस समय मात्र समाचार कवरेज के उद्देश्य से मौके पर उपस्थित थे। यहां यह उल्लेखनीय है कि कोतवाली पुलिस दल द्वारा श्री अजय ठाकरे के निवास पर जाकर उनकी गिरफ्तार करने का प्रयास किया गया। इस प्रकार की कार्यवाही न केवल पत्रकारों की स्वतंत्रता पर कुटाराघात है, बल्कि लोकतांत्रिक मूल्यों के विरुद्ध भी है।

## बाल विवाह रोकथाम हेतु कार्यशाला आयोजित

**सिवनी नवभारत।** जिला प्रशासन व पुलिस की संयुक्त पहल अंतर्गत वन स्टॉप सेंटर व महिला बाल विकास विभाग के नेतृत्व में जिला चिकित्सालय नर्सिंग कॉलेज सिवनी में बाल विवाह मुक्त समाज हेतु कार्यशाला तैयार की गई, जिला पुलिस की ओर से बाल विवाह रोकथाम हेतु पुलिस की भूमिका विषय पर निरीक्षक ओमेश्वर ठाकरे द्वारा विस्तार से संबोधित करते हुए बालक/बालिकाओं को बाल विवाह व लैंगिक अपराधों से सुरक्षा हेतु बाल विवाह निषेध अधिनियम 2006, पोक्सो एक्ट 2012, डैंगल 112, चाइल्ड हेल्प लाइन 1098, महिला हेल्प लाइन 1090, साइबर हेल्प लाइन 1930, की जानकारी सांझा की गई व बाल विवाह रोकथाम हेतु विद्यालय स्तर पर काउंसिलिंग, सोशल मीडिया से अनजान लोगों से होने वाले संपर्क से बालक, बालिकाओं को कैसे सुरक्षित करें, इस हेतु प्रत्येक जिले में महिला थाना, व प्रत्येक थानों में महिला ऊर्जा डेस्क व महिला अधिकारी की पदस्थापना, चाइल्ड फंडली कक्ष व बाल कल्याण अधिकारी की नियुक्ति और बच्चों के गुम होने के प्रकरणों में गुम इंसान के साथ साथ अपहरण की धाराओं में विवेचना और फ्रॉअपरेशन मूरकाना के तहत पुलिस किस तरह संवेदनशीलता से लगातार कार्य कर बच्चों को खोजकर उनके जीवन को सुरक्षित करती है व नालिकों के साथ समय न्यायिचि से पूर्व कोई भी घटना न हो को सुनिश्चित कर रही है।

## किसानों को नरवाई जलाने पर दंड देना अनुचित : खुराना

**सिवनी नवभारत।** जिला प्रशासन द्वारा खेतों में नरवाई (पारली) जलाने पर प्रतिबंध लगाया गया है तथा इसके उल्लंघन पर भारी जुर्माना लगाने का प्रावधान किया गया है। पर्यावरण संरक्षण की दृष्टि से यह कदम सही दिशा में है, किंतु वर्तमान परिस्थितियों में किसानों की मजबूरी को भी समझना आवश्यक है। नवंबर माह तक लगातार हो रही अप्रत्याशित बारिश के कारण खेतों में पानी भर गया है, जिससे रबी फसल की तैयारी प्रभावित हो रही है। गीली मिट्टी और भीगी नरवाई के कारण खेतों की जुताई व बुआई संभव नहीं हो पा रही है। किसान पहले से ही आर्थिक संकट झेल रहे हैं, ऐसे में उन पर दंडात्मक कार्यवाही करना अन्यायपूर्ण है। जिला कांग्रेस कमेटी के पूर्व अध्यक्ष राजकुमार खुराना ने जारी विज्ञापन में कहा कि हमारी पार्टी सरकार और प्रशासन से मांग



करती है कि वर्तमान परिस्थितियों को देखते हुए नरवाई जलाने पर लगाए गए प्रतिबंध में व्यावहारिक राहत प्रदान की जाए। जिन क्षेत्रों में जलभराव से किसान खेत तैयार नहीं कर पा रहे हैं, वहाँ विशेष सर्वे कराया जाए और आर्थिक सहायता दी जाए। किसानों को वैकल्पिक व्यवस्था (जैसे नरवाई निपटान हेतु मशीनरी या सब्सिडी) तत्काल उपलब्ध कराई जाए। किसानों को अपराधी नहीं, अन्नदाता समझा जाए। सरकार का दायित्व है कि वह कठिन परिस्थितियों में उनके साथ खड़ी हो, न कि दंड के डर से उन्हें और परेशान करे।

## मॉडर्न स्कूल की छात्रा आर्या का क्रिकेट प्रतियोगिता में चयन

**मॉडर्न स्कूल सेकंडरी स्कूल की छात्रा राज्यस्तरीय अंडर 17 बालिका क्रिकेट स्पर्धा हेतु चयनित**



**सिवनी नवभारत।** सिवनी जिले की प्रतिष्ठित एवं शैक्षणिक संस्था मॉडर्न हायर सेकंडरी स्कूल जो वर्षों से शिक्षा के साथ-साथ खेलकूद में भी विद्यार्थियों के सर्वांगीण विकास हेतु कार्यरत है, एक बार फिर गौरवान्वित हुई है। जिसमें विद्यालय की प्रतिभाशाली छात्रा ने अपने उत्कृष्ट प्रदर्शन से विद्यालय एवं जिले का नाम रोशन किया है।

विद्यालय की छात्रा आर्या वैश्य का चयन राज्य स्तरीय शालेय बालिका क्रिकेट (अंडर17) स्पर्धा में सागर के लिए हुआ है। यह स्पर्धा

एवं विद्यालय का नाम रोशन करेगी। विद्यालय के खेल प्रशिक्षक मनीष मोनू मिश्रा ने बताया कि आर्या को यह उपलब्धि उनके निरंतर परिश्रम, अनुशासन एवं समर्पण का परिणाम है।

विद्यालय के प्राचार्य डॉ श्रीमती वंदना तिवारी शाला के डायरेक्टर श्री जनक तिवारी, श्री संतोष चौबे सर श्री संतोष अग्रवाल सर एवं पूर्णिमा डेहरिया ने आर्या को आगामी प्रतियोगिता में सफलता प्राप्त करने एवं पदक जीतने की शुभकामनाएं दीं। विद्यालय परिवार एवं समस्त शिक्षक-शिक्षिकाओं ने आर्या वैश्य को उज्वल भविष्य की कामना की है।

## सम्मान विचार ही कर्म है, हमें विचार में लक्ष्य निर्धारित करना होगा : जितेंद्र चतुर्वेदी

## इंजीनियर लक्ष्मी कश्यप भोपाल में आयोजित कार्यशाला में हुये सम्मानित

**सिवनी नवभारत।** गत दिवस एच. वी. ए. सी. और आर. ए. सी. इंस्टीट्यूट से जुड़े टेक्निकल इंजिनियरिंग से जुड़े विभिन्न फॉर्मों के इंजिनियरों को आधुनिक टेक्नोलॉजी और उससे जुड़े कार्य से सुरक्षा संबंधित एक दिवसीय कार्यशाला इंडियन सोसायटी आफ हीटिंग रेंफिजरेटिंग एंड एयर कंडीशनिंग इंजिनियरस के भोपाल चेंटर मे भोपाल के होटल ब्लू पर्ल एम. पी. नगर भोपाल पर संपन्न हुई इस अवसर पर मुम्बई से राहुल शाह और भोपाल के जितेंद्र चतुर्वेदी मेनेजिंग डायरेक्टर हेल्थएयर क्लिंग सिस्टम कंपनी के द्वारा विभिन्न स्थलों से आये इंजिनियर को प्रशिक्षण दिया गया जिसमें राहुल शाह द्वारा प्रोत्साहन कर उन्हें सुरक्षात्मक पहले से अवगत करवाया गया वहीं इस कार्यशाला को तकनीशियन से बने स्वयं एयर कंडीशन इंस्टीट्यूट के जितेंद्र चतुर्वेदी को स्वयं 30 वर्षों



से इस कार्य से जुड़े हो उन्होंने 5000 टन के उपर कार्य को अपने लगन और कार्य से ये मुकाम हाशिल कर एक मिशाल बने कार्यशाला को संबोधित करते हुये जितेंद्र चतुर्वेदी ने इस कार्य से जुड़े इंजिनियर को उनके तरीके से समझते हुये सरल भाव से कहा कि विचार ही कर्म है, हमें विचार मे लक्ष्य निर्धारित करना होगा स्वयं को स्वयं कि शक्ति से परिचित होना होगा हम कोन है इसके साथ टीम वर्क , कार्य बल ,कस्टमर

,काटेक्टर ,आर्कटिक और सुपरवाइजर कि भूमिका क विस्तार पूर्वक टेक्नीशियन के साथ भूमिका क जुड़ाव बताया उन्होंने कहा कि कंपनी या फर्म क टेक्नीशियन जो फौलड मे जाता है वो स्वयं उस कंपनी या फर्म क एम्बेसडर होता है समाज को वो सेवार्णै दो जिसकी वो आपसे अपेक्षा करता है आज टेक्नीशियन दैनिक जरूरत उपकरणों क हिस्सा है हमें मन को समझना होगा आज डिकाबोनाईजेशन एक गंभीर

समस्या है आने वाले समय मे सोलर एयर कंडीशन लांच होंगे ग्रीन बिल्डिंग, समय कि कीमत को समझना होगा अपने कार्य पर गवर्न करना और सेफ्टी और नई टेक्नोलॉजी से परिचित होकर स्वयं को ज्ञान अर्जित करना होगा मन को दोस्त बनाओ आने वाले समय मे हर बिल्डिंग स्टार रेटिंग होगी जिसके हिसाब से जिवली कि खपत तय होगी ये जीवन समाज ,पृथ्वी को आकार देता है हर टेक्नीशियन को अपने मन के आखिरी कोने से पूछ ले कार्य पूरा हुआ कि नहीं अपने कार्य के स्वयं न्यायाधीश बने और कार्य के प्रति सच्ची लगन और चेतन्य रहे वयों कि आपके कार्य से लोगो क जीवन जुड़ा है चाहे हास्पिटल ,कारपरेट या अन्य स्थल जो पब्लिक सेक्टर हो या घर आपके सही कार्य और अनुभव से सभी सुरक्षित रहेंगे एयर कंडीशन और रेंफिजेशन कार्य से जुड़े इंजी. लक्ष्मी

कश्यप ने बताया कि एच. वी. ए. सी. इंस्टीट्यूट आने वाले समय में बहुत ही व्यापक रूप लेगी समय के साथ एयर कंडीशन एवं रेंफिजेशन कार्य से जुड़े टेक्नीशियन को समय के साथ स्वयं को नई नई टेक्नोलॉजी से अपग्रेड होना होगा इस कार्य को हर टेक्नीशियन को परिपूर्ण ज्ञान और भविष्य के दर्पण को दिखाने हेतु जो इंडियन सोसायटी आफ हीटिंग रेंफिजरेटिंग एंड एयर कंडीशनिंग इंजिनियरस जो पहल कर रही उसका लाभ इस कार्य से जुड़े लोगो को लेना चाहिये उससे उनके परिवार कि आर्थिक स्थिति और समाज और देश के हित मे इसका लाभ मिलेगा। कार्यशाला क शुभारंभ देश के राष्ट्रगान के बाद दीप प्रज्वलन भोपाल चेंटर के अध्यक्ष अतुल गुप्ता ,जितेंद्र चतुर्वेदी अखिल गर्ग ,प्रदीप सक्सेना द्वारा किया गया और कार्य शाला के उपरांत भोपाल चेंटर के अध्यक्ष अतुल गुप्ता एवं सचिव हरीश चड्ढा द्वारा टेक्नीशियन को सम्मानित किया गया